



UTTANRÍKIS- OG MENTAMÁLARÁÐIÐ

Til allar fólkaskúlar

Dagfesting: 14. apríl 2021
Tygara ref.: JL/JK
Máttal.: 16/00719-8

Vegleiðingar til prógv, stöðumetingarskjal og fráfaringskjal

Sambært § 16 í fólkaskúlalógini, so endar undirvísing fólkaskúlans í 9. og 10. flokki við próvtøku í lærugreinum og vallærugreinum. Skúlin kann tó sambært § 17 gera frávik frá próvtøkureglunum fyri næmingar við serligum tørvi og fyri fremmandamæltar næmingar.

Harumframt skulu næmingar, sum fara úr skúlanum, áðrenn teir hava lokið skúlagongdina, hava eitt fráfaringskjal sambært § 15 í lógini. Allir næmingar í fýroyska fólkaskúlanum skulu sostatt hava próvskjal ella skjalaváttan fyri síni avrik.

Næmingar, sum hava lokið skúlagongdina í 9. flokki, skulu antin hava eitt próvskjal ella eitt stöðumetingarskjal. Sama er galdandi fyri næmingar, ið hava tikið 10. flokk. Talan er um hesi skjøl:

- 9. floks og 10. floks prógv
- 9. floks og 10. floks stöðumetingarskjal

Frymlar til próvskjal og stöðumetingarskjal liggja á heimasíðuni, www.kervi.fo

9. og 10. floks prógv

Treytirnar fyri at fáa 9. ella 10. floks **prógv** eru, at næmingarnir hava fylgt undirvísingini í kravdum lærugreinum og móguligum vallærugreinum, at teir lúka mál og krøv, sum eru ásett í námsætlanunum í einstøku lærugreinunum, hava fingið ársmet og verið til kravdu próvtøkurnar.

Prógvið kann ikki hava nakra tilskiljing. Einasta undantakið hesum viðvíkjandi er, tá ið næmingurin er fremmantmæltur.¹

Næmingarnir kunnu fara til tvær ymiskar próvtøkur:

1. Próvtøka

Flestu næmingar fara til próvtøku, har eingin serlig fyriskipan er gjørd, fyri at næmingurin skal megna førleikakrøvini í lærugreinini.

2. Próvtøka eftir serligari fyriskipan

Tað er móguligt at fara til próvtøku eftir serligari fyriskipan og fáa eitt vanligt prógv.² Hóast serligar fyriskipanir verður hildið fast við endamálið við próvtøkuni, og at fakliga støðið ikki verður broytt. Tað verður ikki tilskilað í próvnum, at næmingurin hevur verið til próvtøku eftir serligari fyriskipan.

¹ Fólkaskúlalógin § 17, Kunngerð um próvtøkur fólkaskúlans § 11, stk. 3

² Kunngerð um próvtøkur fólkaskúlans, fylgiskjal 1 og



UTTANRÍKIS- OG MENTAMÁLARÁÐIÐ

Teir næmingar, ið fara til próvtøku ella til próvtøku eftir serligari fyriskipan, fáa **prógv**.

Støðumetingarskjal

Næmingar, sum av serligari orsök ikki kunnu taka 9. floks ella 10. floks prógv eftir lokna skúlagongd, fáa eitt **støðumetingarskjal**³. Støðumetingarskjal er ætlað næmingum, sum vegna serligar avbjóðingar, ikki megna at taka allar kravdu próvtøkurnar í 9. flokki, undantikið eru tó fremmandamæltir næmingar.

Teir næmingar, ið ikki megna krøvini í námsætlanini, og tí ikki kunnu fara til próvtøku í 9. flokki, hava tó móguleika at fara til eina roynd, sum skúlin fyriskipar. Næmingarnir fáa tó eitt ummæli frá skúlanum, sum verður skrivað í støðumetingarskjalið.

Summir næmingar megna tó krøvini í onkrum lærugreinum á 9. floks stigi. Teir fáa ársmet og kunnu fara til 9. floks próvtøku í hesum lærugreinum. Á framsíðuni í 9. floks støðumetingarskjalinum verða skrivað talmet í teimum lærugreinum, sum næmingurin hevur lokið á 9. floks stigi.

Roynd

Næmingar, ið dagliga verða undirvístir eftir einstaklingalæruætlan, kunnu fara til roynd í pørtum av lærugreinum, um fleiri tættir eru, í færri lærugreinum, í tillagaðum uppgávum o.ø. Hesir næmingar fáa eitt **støðumetingarskjal**⁴, har førleikin verður nærri tilskilaður. Í teimum førum, har næmingurin fer til eina roynd í eini lærugrein og fær eitt talmet, verður í teigin *viðmerkingar* skrivað, tillagað roynd, og á baksíðuni skal ein lýsing av innihaldinum í royndini skrivast. Royndin verður fyriskipað eftir somu treytum, sum undirvísingin hevur verið lögð til rættis eftir, og skal endurspegla undirvísingartilgongdina hjá næminginum.⁵

Í teimum førum, har tað ikki er móguligt at geva eitt talmet, eru móguleikar at orða førleikar, sum verða skrivaðir á baksíðuni á støðumetingarskjalinum. Hesar viðmerkingar skrivar lærarin, sum undirvísir í lærugreinini. Hetta er eisini galdandi fyri *vallærugreinir*.

Í teiginum *arbeiðslag* og *sosialir førleikar* hevur skúlin móguleika at lýsa serlig øki, næmingurin hevur arbeitt við, ella lýsa serligar førleikar, sum næmingurin hevur oagnað sær m.a., at næmingurin hevur luttikið í spæliliðnum, næmingaráðnum, hevur góðar telduførleikar, er nærlagdur ella annað. Hesir teigar koma bert fram á støðumetingarskjølum, har viðmerkingar verða skrivaðar. Tað sama er við teigunum *vallærugreinir*, *verkætlan* og *evnisarbeiði*. Tað eru bert skúlastjórin, flokslærarin og skrivarin, ið hava heimild at skriva viðmerkingar í teigarnar: *verkætlan*, *evnisarbeiði*, *arbeiðslag* og *sosialir førleikar*.

Dentur eigur at verða lagdur á at brúka orðingar úr námsætlanunum at lýsa fakligu førleikar næmingsins og at lýsa hesar so neyvt sum gjørligt. Hjalagda dømi kann nýtast sum vegleiðing, hvussu førleikastøðið kann orðast í teiginum *viðmerkingar* fyri hvørja lærugrein sær. Annars verður mælt til at nýta orðingar í viðkomandi námsætlan til at lýsa førleikarnar, ið næmingurin

³ Kunngerð um próvtøkur fólkaskúlans § 53

⁴ Sbrt. § 9 og 53, stk. 2 í kunngerð nr. 15 frá 28. februar 2013 um próvtøkur

⁵ Kunngerð um próvtøkur fólkaskúlans, fylgiskjal 1



UTTANRÍKIS- OG MENTAMÁLARÁÐIÐ

hefur ognuð sær⁶. Mælt verður til at brúka fakligar orðingar, heldur enn at brúka orðingar sum “lesur sum ein næmingur á 4. floks støði,” men at lýsa neyvt, hvat næmingurin megnar.

Fráfaringarskjal

Næmingar, sum fara úr skúlanum eftir 7. flokksstig ella seinni, men tó áðrenn teir hava lokið skúlagongdina í 9. flokki, skulu fáa eitt **Fráfaringarskjal**⁷.

Skúlin orðar fráfaringskjalið, sum skal vísa, undirvísing næmingsins í lærugreinum, vallærugreinum og kravdum undirvísingarevnum, seinastu støðumetini, ið næmingurin hevur fingið, og møgulig royndarmet.

Vinarliga

Uttanríkis- og mentamálaráðið


Jenny Lydersen
undirvísingarleiðari


Joan Knudsen
Joan Knudsen
fulltrúi

⁶ [Fólkaskúli \(namsaetlanir.fo\)](http://namsaetlanir.fo)

⁷ Fólkaskúlalógin § 15. Næmingar, sum fara úr skúlanum eftir 7. flokksstig, smb. § 41, 3. stk., ella seinni, skulu fáa eitt fráfaringskjal.